

طارق عییر عنانی*

آخری وحی

اللہ اپنے بندوں سے کیا کہتا ہے؟.....کیا چاہتا ہے؟

قرآن حکیم اللہ کا آخری کلام ہے جو اس نے اپنے آخری نبی خاتم الانبیاء حضرت محمد رسول اللہ صلی اللہ علیہ وسلم پر نازل فرمایا اور ان کے ذریعے اپنے بندوں کو خطاب کیا۔ یہ آخری پیغام کیوں کہ تمام دنیا کے انسانوں کیلئے ہے..... ہر زمانے کیلئے ہے..... ہر قوم کیلئے ہے..... ہر ملک اور ہر خلطے کیلئے ہے اور اس کو قیامت تک اسی طرح باقی رہنا ہے جس طرح یہ نازل ہوا تھا۔

زمانہ کتنی بھی گردش کرتا رہے..... وقت کتنا بھی گزر جائے..... حالات کتنے بھی بدل جائیں..... مگر قرآن نہیں بد لے گا، اس کی رہنمائی پہلے دن کی طرح تازہ اور سر بزرو شاداب رہے گی۔

وقت گزرنے کے ساتھ زبانوں کے اسلوب بدل جاتے ہیں، تعبیریں بدل جاتی ہیں، اندازہ بیان کچھ کا کچھ ہو جاتا ہے بعض الفاظ استعمال میں نہیں رہتے، وہ پرانے ہو کر ماضی کی داستان بن جاتے ہیں۔ بعض اوقات زبان مردہ ہو جاتی ہے، اس کا استعمال باقی نہیں رہتا اور اس کا سمجھنا سمجھنا دشوار ہو جاتا ہے، لیکن عربی زبان جس میں خدا کا کلام ہے ترقی کرتے کرتے کہیں سے کہیں پہنچ گئی ہے مگر تمام ترقی کے باوجود قرآن کی زبان سے آگے نہیں نکل سکی، آج بھی قرآن کا ادب معیاری ادب ہے اور اس کی تعبیرات اسی طرح تابندہ اور درخشاں ہیں جس طرح نازل ہونے کے وقت تھیں۔

بدلتے ہوئے وقت اور حالات میں اس سرچشمہ ہدایت قرآن مجید سے رہنمائی حاصل کر کے ہم اپنے مسائل اور مشکلات کو حل کر سکتے ہیں، اس لئے قرآن پاک کی تفسیر کی ضرورت اس کی تشریح اور وضاحت کی حاجت نازل ہونے کے وقت بھی تھی اور آج بھی ہے۔

آج سائنسک دور ہے، انسان سائنس کی روشنی میں مسائل کو دیکھنا سمجھنا اور حل کرنا چاہتا ہے، اس سلسلے میں ایک نئی تفسیر ہمارے سامنے آئی ہے، میں چاہتا ہوں کہ اسکی چند خصوصیات کے بارے میں آپ

- سے تھوڑی سی گفتگو کروں، اس تفسیر کی چند خصوصیات اور اسکے کچھ امتیازات درج ذیل ہیں:
- (۱) یہ تفسیر ہر مذہب، ہر مسلک اور ہر طبقے کے لئے فائدہ مند ہے، یہ تفسیر بتاتی ہے کہ آخری وحی ہمارے پروردگار کا پیغام کیا ہے، وہ اپنے بندوں سے کیا کہتا ہے اور کیا چاہتا ہے، اس میں فقہی مسائل سے کوئی بحث نہیں کی گئی ہے۔
 - (۲) مسلمانوں کی طرح غیر مسلم بھی اس سے بلاکلف فائدہ اٹھاسکتے ہیں کیونکہ نکتہ نظریہ ہے کہ قرآن مجید تمام انسانوں کے لئے ہے۔ اس کا خطاب تمام بندوں سے ہے، وہ ہر ایک کے دل پر دستک دیتا ہے اس کا دروازہ کھلکھلاتا ہے، اس کی فطرت کو چھینجھوڑتا ہے، اس کے دل پر اثر انداز ہوتا ہے، وہ عقل کو بھی خطاب کرتا ہے، جذبات سے بھی بات کرتا ہے اور دلوں کو بھی پکارتا ہے، قرآن مجید کی خصوصیت یہ ہے کہ وہ انسانی فطرت سے ہم آہنگ ہو کر اپنی بات روح کی گہرائی تک پہنچا دیتا ہے، یہ تفسیر اسی رنگ میں ڈوبی ہوئی ہے۔
 - (۳) اس تفسیر کی ایک خصوصیت اور امتیاز یہ ہے کہ کہیں بھی حقائق سے ہٹ کر کوئی بات نہیں کی گئی ہے۔ صداقت کو صداقت کی طرح پیش کر دیا گیا ہے۔
 - (۴) اس تفسیر جس کا ہم ذکر کر رہے ہیں اس میں ایک بہت اہم پہلو جو قبل غور ہے وہ ربط آیات اور تسلسل ہے، اگر آپ بغیر قرآن مجید کے مقن کے اس تفسیر کو پڑھتے چلے جائیں تو آپ کو ایسا لگے گا کہ آپ ایک مربوط کتاب پڑھ رہے ہیں۔ نیچے میں آپ کو کوئی خلا محسوس نہیں ہو گا۔
 - (۵) انداز بیان میں سادگی، ندرت اور ادبی چاشی جگہ محسوس ہو گی، کہیں کہیں مناسب شعر لا کر اپنی بات کو موثر بنادیا گیا ہے۔
 - (۶) اگر کسی قصے یا آیت کے بارے میں مختلف تشریحات اور اقوال پائے جاتے ہوں تو اس تفسیر میں صرف ایک منتخب اور معنیتقول کو ہی لیا گیا ہے تاکہ پڑھنے والے کی ذہن میں مختلف اقوال نقش کرنے سے انتشار پیدا نہ ہو۔
 - (۷) اس تفسیر کا پہلا ایڈیشن روح القرآن کے نام سے جلالین کے ساتھ شائع ہوا تھا۔ جلالین کا اردو ترجمہ دارالعلوم دیوبند کے سب سے پہلے مفتی حضرت مولانا مفتی عزیز الرحمن عثمانی کا کیا ہوا ہے۔ اس کی پہلی اور دوسری جلد کا اجراء راچھی کے بڑے اجتماع ارباب حل و عقد میں آل اثنیاء مسلم پرستیں لا بورڈ کے صدر مولانا سید رالمحسن ندوی نے اپنے دست مبارک سے کیا تھا اور مبارک باد کے دستخط کر کے ایک کاپی مصنف کو پیش کی تھی۔ دوسری جلد کا اجراء امیر شریعت

بہار واٹیسہ مولانا سید نظام الدینؒ نے اپنے دست مبارک سے کیا تھا اور اپنے دستخط کے ساتھ مصنف کو ایک کامی عنایت فرمائی تھی۔

(۸) اب یہ دوسرا ایڈیشن بغیر جلا لین کے نور القرآن کے نام سے شائع ہوا ہے، اس پر تقریظ اور تاثرات کا اظہار دارالعلوم وقف دیوبند کے صدر مہتمم خطیب الاسلام مولانا محمد سالم قاسمی صاحب مدظلہ العالی نے کیا ہے اور دارالعلوم وقف دیوبند کے مہتمم مولانا محمد سفیان قاسمی نے اپنے تفصیلی خیالات کے اظہار فرمایا ہے، تفسیر نور القرآن حضرت مولانا محمد سالم قاسمی اور اکابر ملت کا پسندیدہ تفسیر ہے۔

(۹) قرآن مجید کا ترجمہ ہر لفظ کا الگ الگ بھی دیا گیا ہے تاکہ عربی زبان کے نہ جانے والے کو معلوم ہو جائے کہ کس لفظ کے کیا معنی ہیں، اس کے بعد پوری آیت کا ترجمہ لکھا گیا ہے۔

(۱۰) دارالسلام مالیہ کوٹلہ (پنجاب) کی پچیس سالہ دینی اور علمی خدمات کا یہ بڑا ہم حصہ ہے، مصنف کو اس تفسیر کے لکھنے میں عمر کے بیش قیمتی سال لگانے پڑے ہیں۔

(۱۱) دیوبند کے مشہور ادارے فیصل انٹرنسیشن نے اس کو بڑے اہتمام کے ساتھ نہایت خوب صورت انداز میں شائع کیا ہے۔

(۱۲) یہ سات جلدیں میں ہے اور ہر ایک جلد میں پانچ پارے ہیں، آخری پارہ عم ایک مستقل جلد میں ہے، کل صفحات ۲۰۳ ہیں۔

سورہ فاتحہ کی تفسیر بطور نمونہ ملا خطہ فرمائیں:

بِسْمِ اللّٰهِ الرَّحْمٰنِ الرَّحِيمِ وَهٗ آيٰتٰ ہے جس سے قرآن کی ہر سورت کا شروع کیا جاتا ہے، سورہ توہہ کے علاوہ ہر سورت کا آغاز بِسْمِ اللّٰهِ الرَّحْمٰنِ الرَّحِيمِ سے ہوتا ہے۔

محققین لکھتے ہیں کہ اس طرح ایک سوتیرہ مرتبہ بِسْمِ اللّٰهِ ہر سورت کے آغاز میں اور سورہ انمل کی آیت نمبر ۳۰ میں بطور آیت قرآنی آئی ہے۔ ہر آسانی کتاب کا آغاز بِسْمِ اللّٰہ سے ہوا ہے۔

حضرت محمدؐ پر جو پہلی وحی آئی تھی اُقْرًا بِاسْمِ رَبِّكَ الَّذِي خَلَقَ پانچ آیتیں تھیں، بعد میں اللہ نے بِسْمِ اللّٰہ نازل کر کے رہنمائی اور یہ ادب سکھایا کہ بندہ اپنے ہر کام کا آغاز اللہ کے نام سے کرے۔ کوئی کام کرتے وقت اگر اللہ کا نام لینے کی عادت پڑ جائے تو اس کا فائدہ یہ ہوتا ہے کہ آدمی کی ہر کام سے پہلے سوچتا ہے کہ کیا یہ کام اس قابل ہے بھی کہ اس پر اللہ کا نام لیا جائے؟ اس طرح آدمی کی گلر صحیح رخ پر کام کرتی ہے، کسی کام میں اللہ کا نام لینے سے اسکے نام کی برکتیں اس کام میں شامل ہو جاتی ہیں

بسم اللہ الرحمن الرحیم میں اللہ کے نام کے ساتھ اس کے صفت رحمٰن اور رحیم کا ذکر بھی کیا تاکہ معلوم ہو جائے کہ اس کی عطا اور بخشش سے دنیا میں کوئی محروم نہیں ہے اور جو لوگ اس سے محبت کرتے ہیں آخرت میں وہ ان کے لئے رحیم ہے۔ اس طرح جسم کے تربیت کے لئے رحمٰن اور روح کی تقویت کے لئے رحیم اللہ کی ان دونوں صفات کو شامل کر لیا گیا ہے، یہ ایسے موزوں اور بہتر کلمات ہیں کہ ان سے اچھے کلمات کا تصور نہیں کیا جاسکتا۔

بسم اللہ میں ”ب“ استعانت اور مدد کی طلب کیلئے ہے، گویا اس کتاب کا پہلا حرف ہی بتلا دیتا ہے کہ انسان ایک عاجز بندہ ہے جو ہمہ وقت اللہ کی مدد کا محتاج ہے۔

☆ حضرت محمد صلی اللہ علیہ وسلم طائف کے انتہائی تکلیف دہ سفر سے واپس ہوتے ہوئے، زخموں سے چور اور تکلیف سے نڑھاں، ریبعہ کے بیٹوں عتبہ اور شیبہ کے باغ میں انگوروں کے سامے میں بیٹھ گئے۔

دونوں بھائی طالبوں کی شرارتوں اور آپ کی مظلومانہ بے کسی سے متاثر تھے، انہوں نے اپنے نصرانی غلام عَدَّا اس کو انگوروں کا خوشہ پلیٹ میں رکھ کر آپ صلی اللہ علیہ وسلم کی خدمت میں بھیجا۔

منعم حقیقی کے قدر شناس سے بسم اللہ کہہ کر انگوروں کی طرف ہاتھ بڑھایا..... عَدَّا اس نے حیرت سے کہا..... واللہ! بسم اللہ الرحمن الرحیم تو اس شہر کے لوگ نہیں بولتے۔

آپ صلی اللہ علیہ وسلم نے عَدَّا اس سے پوچھا ”کہاں کے رہنے والے ہو؟“

عَدَّا اس نے کہا: میں نصرانی ہوں اور ”نیتوا“ کا رہنے والا ہوں۔

آپ صلی اللہ علیہ وسلم نے فرمایا: اچھا تم اللہ کے نیک بندے یوس بن متی (علیہ السلام) کی بستی کے رہنے والے ہو۔

آپ ان کو کیسے جانتے ہیں؟ عَدَّا اس نے سوال کیا۔

وہ میرے بھائی ہیں کیونکہ وہ بھی اللہ کے نبی تھے اور میں بھی اللہ کا نبی ہوں۔

یہ سن کر عَدَّا اس آپ صلی اللہ علیہ وسلم کے قدموں میں گر پڑا اور آپ کے سر مبارک اور ہاتھ پاؤں کو بوس دیا۔

انگور کھانے سے پہلے بسم اللہ الرحمن الرحیم کہنا اور اللہ کی نعمت سے فائدہ اٹھانے سے پہلے اس کا نام لینا اس کے رحمٰن و رحیم ہونے کا ذکر کرنا..... موثر ثابت ہوا، دل کو جھکا گیا۔ عَدَّا اس نے بسم اللہ کی معنویت اور اس کی حقیقت کو محسوس کر لیا تھا۔